

Агагельды  
Аланазарай

ВЯСЁЛАЯ  
АЗБУКА



Мінск  
«Выдавецкі дом «Звязда»  
2013

УДК 821.512.16-93  
ББК 84(5Тур)-5  
А45

Мастак  
*Марыся Лось*

Пераклад з туркменскай мовы *В. К. Гардзея*

*Для дзяцей дашкольнага і малодшага школьнага ўзросту*

**Аланазараў, А.**

А45 Вясёлая азбука : для дзяцей дашкольн. і малодш. шк. узросту / Агагельды Аланазараў ; перакл. з туркм. В. К. Гардзея ; маст. М. В. Лось. — Мінск : Выдавецкі дом «Звязда», 2013. — 32 с. : іл.  
ISBN 978-985-7059-66-9.

Кожны трымаў у руках беларускую або рускую азбуку і разам з ёю рабіў першыя крокі ў чытанні. А вось ці бачылі вы азбуку туркменскую?

Цяпер у вас ёсць унікальная магчымасць. У перакладзе на беларускую мову выходзіць «Вясёлая азбука» вядомага туркменскага паэта Агагельды Аланазарава. Давайце паглядзім, чым яна адрозніваецца ад беларускай або рускай і чым яны падобныя.

УДК 821.512.16-93  
ББК 84(5Тур)-5

ISBN 978-985-7059-66-9

© Аланазараў А., 2013  
© Гардзея В. К., пераклад на  
беларускую мову, 2013  
© Лось М. В., ілюстрацыі, 2013  
© Афармленне. РВУ «Выдавецкі дом  
«Звязда», 2013

Літаратурна-мастацкае выданне

**АЛАНАЗАРАЎ Агагельды**

**ВЯСЁЛАЯ АЗБУКА**

Рэдактар *В. А. Аляксеева*  
Мастацкі рэдактар *Я. К. Ваічанка*  
Камп'ютарная вёрстка *А. І. Дзядзюля*  
Стыльрэдактар *В. А. Аляксеева*

Падпісана ў друк 17.08.2013. Фармат 70×100<sup>1/16</sup>.  
Папера афсетная. Гарнітура Verdana. Афсетны друк.  
Ум. друк. арк. 2,6. Ул.-выд. арк. 3,58. Тыраж 1600 экз. Заказ

Рэдакцыйна-выдавецкая ўстанова  
«Выдавецкі дом «Звязда».  
ЛВ 02330/936 ад 11.10.2010.  
Вул. Б. Хмяльніцкага, 10а, 220013, г. Мінск.

ТАА «ЮСТМАЖ».  
ЛП 02330/0552734 ад 31.12.2009 г.  
Вул. Каліноўскага, д. 6 Г 4/К, пак. 201, 220013, г. Мінск.



## Малюю літару «А»

А а

Малюю «А» — цырыцу ў алфавіце —  
То на штакеце, то сабе ў альбом,  
То на асфальце — крэйдаі ці графіці,  
То на лістку — алоўкам ці пяром.  
Знаць літары — то справа неблагая,  
Хто хоча ўбачыць «А» — спяшы на ўрок!  
Вось тут нага, вось тут нага другая,  
А паміж імі — планка ўпапярок.





# Баран Ъ б

Барану даспадобы бутон,  
Смачна пахне, як хлеб ці батон.  
— Бэ-бэ-бэ! — тут забэкаў баран,  
Крутарогі вясёлы буян!





# Воўк В в

Вярнуўся злосны воўк у свой бярлог,  
Упаляваць авечку ён не змог.

— У-у-у! — завыв. — Зусім я не слабак,  
Ды страшны ў вёсцы люты брэх сабак.





# Горы *Г*

Вяршыні гор падобны на ракеты,  
Шле пазыўныя сонечны прастор.  
І клічуць горы касманаўта: — Дзе ты?  
З табой гатовы мы ляцець да зор.





# Дожджык *D d*

Дожджык сыпле ўсё шчадрэй,  
Нас прагнаў дадому.

Ледзь дабеглі да дзвярэй —  
Ні дажджу, ні грому.





# Елкі *Е е*

Елкам уборы саткала прырода,  
Хай выбіраюць на ўсе поры года.  
Елкі на справу практычна глядзелі:  
Колеру весняга ўборы надзелі.





# Літара «Ё» Ё ё

Ёсць у вожыка забава:  
Ёмкі яблык цягне жвава.  
У кустах, дзе леснічоўка,  
Ёсць у вожыка кладоўка.





## Жырафа

*М ж*

— Жырафа, ты нам памажы —  
Прапала шчаня на мяжы.

Жырафа прыплюшчыла вока:

— Шчаня пашукаю ў аблоках.

— Дык гэта ж ого вышыня!

Не лётае наша шчаня.

— Знайсці яго будзе няпроста,

Жырафы такія ўсе ростам.

Маленькай, як шарык, здаля

Жырафам здаецца зямля.






Заяц

Зз

Заяц жвавы, заяц спрытны:  
Морква ўсё ж наедак сытны.  
Лёгка ўзбег і я на ганак —  
З'еў шэсць моркваў на сняданак.






# Ішак *Si*

Ішак брыдзе. Смуга вісіць.

Сухое ложа ручая.

Аж просіць кнігаўка: «Піць-піць!»


Ішак услед: «І-я, І-я!»





## Літара «й» *й*

Мой сабачка — сябра мой:  
Цяўкаў, бегаў па двары,  
Выскачыў з травы густой  
Ды прынёс мой бот стары.






## Кракадзіл

Кк

Афрыканскі кракадзіл  
Плыў і плыў з апошніх сіл,  
Доўга-доўга дабіраўся  
І патрапіў у арык.  
У вадзе тут папляскаўся —  
Да Туркменіі прывык.  
Сеў у цень, надзеў абнову —  
Слухае туркменаў мову.





## Лебедзі

Лл

Лётаюць сняжынкі — пасланцы мяцеліц,  
У гарах дыханне блізкіх завірух,  
А здаецца: гэта лебедзі ляцелі  
І абтрэслі долу белы-белы пух.





# Мятла *М.м*

Мятле не спіцца — раніца прыйшла,  
Мяце старанна вуліцу мятла.  
Хаця ёй пояс зацягнулі туга,  
Усюды чыста — вась мятлы заслуга.





## Нябёсы


Ўн

Нябёсы ўдзень дзівосаў розных поўны:

Плывуць аблогі кіпамі бавоўны.

Тут белы конік і вярблюд з пустыні,

А сонца шар пад колер спелай дыні.





## Літара «О» О о

Нам «О» вядомае даўно:

І круціцца, і коціцца яно.

Ляціць з гары — ажно займае дух!

Ёсць кола — ёсць бясконцы рух.







# Парасятка

Пн

Парасятка мылі, мылі,  
А пасля кармілі.  
Рохкае яно, грукоча,  
Бо зусім не тое хоча:  
Каб кармілі і кармілі —  
І зусім не мылі.






# Літара «Р»

Рр

Варона, спаць табе пара,  
Не каркай блізка ля двара!  
Крычала: «Кар-р-р!», і вось цяпер  
Я вымаўляю цвёрда: «Эр-р-р!»





Снег

С с


Ах, які сягоння выпаў снег!  
Свежыя сляды цераз сумёты.  
Мерку з ног здымае, хто б ні бег,—  
Можа, Снегавік пашые боты?





## Тканіны *Тт*

Горы бавоўны — багацце краіны.  
З тонкае пражы такія тканіны!  
Вязь і саціны, фланель і паркалі  
З нітак трывалейшых ткалі саткалі.  
Зноў жа, абрус баваўняны на святы  
Зранку ўпрыгожвае стол наш багаты.  
Летам бавоўна як возьмецца ў кветкі —  
Быццам замецены снегам палеткі.





# Літары «У» і «ў» *У у ў*

Урок малявання праходзіць удала:  
Сябе размалёўвай, як цацку!  
Ды потым на качку журбота напала,  
Бо глянула ў рэчку знянацку.






# Футбол

Ѕ ф

Вярблюд ганяе мяч ужо да дня —  
Футбол — яго любімая гульня.  
Футбольнае ён апявае поле —  
У дождж складае песні аб футболе.






**Хмара**

*Хх*

З возера як быццам выплівала  
Хмара цёмная, дый не адна,  
Мокрыя хламіды выціскала,  
Возера ж не выпіла да дна.





# Цырк *Цуц*

Прыехаў цырк — на радасць дзетвары.  
Там цэлы дзень такія нумары!  
З сабой у цырк, каб ацаніць праграму,  
Вазьму бабулю і, вядома ж, маму.

ЦЫРК



## Чэмпіён *Ч*

Жарабятка скача — стадыён прыціх:  
Скакуноў бывалых перагнала ўсіх.  
І Жамал стараўся, і таўстун Чары,  
Ды Жамал стаміўся, а Чары стары.  
Вецер вее грыўку, хвост — нібы мятла,  
Стрыгунок вясёлы — чэмпіён сяла!





# Шары *Шш*


Надзьмулі шары як хацелі,  
Высока шары паляцелі.  
Свой шар надзімай колькі трэба,  
А то не падымецца ў неба!

*Шш*  
*шш*



## Мяккі знак *ʋ*



Змякчальны ёсць знак,  
Ён жа знак раздзяляльны,  
Напрыклад, у словах «агонь» і «світалны».  
Без мяккага знака — «тачылка» і «жылка».  
«Агон» і «світалны» — вядома ж, памылка.





## Літара «ы» *ы*

Злосны бык насторчыў рогі,  
Быццам страшыць: «Прэч з дарогі!»  
Хто бадацца не прывык,  
Дык тады які ён бык!





# Экскаватар Ээ

— Экскаватар, з гулам-грукам

Зранку што капаеш ты?

— Э, якая тут дакука?

Пад зямлёй живуць краты.

Ход яны капаюць шуэтра

Экскаватару насустрач.





## Юсуп і ласунак

Ю ю

Юсуп дамоў прыйшоў вясёлы.

Шчанюк у сумку суне нос:

— Гаў-гаў! Юсуп, а ты са школы

Які ласунак мне прынёс?

— Мы ў школе азбуку вучылі,  
Прынёс я «пяць», бо ведаў «Ю».

— Дазволь, Юсуп, хаця б паўхвілі  
Здабычу палізаць тваю!

